

Dvørgamoy

1.

Hoyrt havi eg frá gamlari tíð,
at ørnin er eitt fok,
nú skal kvøða um Sjúrð hin unga,
um hans fyrsta tok.

Grani bar gullið av heiði.

2.

Ørnin er so snart eitt djór,
hon flýgur so langa leið,
nú skal kvøða um Sjúrð hin unga,
tað fyrsta sum hann út reið.

3.

Hans skín skjøldur í gyltum høllum,
hann fer ikki um við gamni,
tað er Sjúrður Sigmundarson,
hann nevndur er so at navni.

4.

Sjúrður stendur á hallargólví,
hann kann væl orðum greiða:
"Nú lystir meg á heiðin skóg
tey villini djór at veiða."

5.

Hjálprek kongur fyri munni mælir
á tí sama sinni:
"Dvørgamál við trøllagleim,
tað byggir við fjøllum inni."

6.

Sjúrður loypur á Grana bak,
hann studdist ei við teymar,
loypur hann so lætt har á,
sum snekkja rennur í streymi.

7.

Sjúrður ríður fyrsta dag,
dagur líður at kvøldi,
tað dregur fram at myrka skógi,
tað líður frá faðirs veldi.

8.

Sjúrður ríður eftir skóginum fram,
dagar og nætur tríggjar,
kundi hvørki heiðið ella kristið
við sínum eygum síggja.

9.

Sjúrður ríður eftir skóginum fram
langa leið og drúgva,
hann sá standa fyri sær
ein heilan mannamúgva.

10.

Sjúrður situr á Grana baki
bæði við skjøld og svørð:
"Eg skal riða betur fram
og vita, hvussu fer."

11.

Sjúrður reið tá betur fram,
tað var ei til dans,
hann sá standa fyri sær
ein heilan dvørgakrans.

12.

Fram gekk ein av dvørgunum,
frá man frættast víða:
"Ert tú komin at leika her,
ella ert tú komin at stríða?"

13.

Sjúrður situr á Grana baki,
tykir ei í tí tættur,
so var hann fyri dvørgum blúgvur,
hann tordi ei svara aftur.

14.

Fram gekk ein av dvørgunum
fast av miklum móði,
hann hevði upp sína høgru hond
og Sjúrð á nasar sló.

15.

Sjúrði rann tað heita blóð
bæði um nasar og munn,
ungur var hann og óstiltur,
hann var ei við tað kunnur.

16.

So sló dvørgurin Sjúrð tá,
tann hin menska mann,
blóðið undan brynjuni
niður á saðil rann.

17.

Sjúrður svørð úr slíðrum dregur,
tað syngur í gyltum ringi:
"Hetta er tað fyrsta sár,
eg havi í víggi fíngið."

18.

Sjúrður svørð úr slíðrum dregur,
so í loftið brá,
hann kleyv henda sama dvørg,
sundur í lutir tvá.

19.

Høggini gella mong og tung,
tað syngur á dvørgabrynu.
Hann sá hvørki himmal ella jørð,
teir yvir honum dynja.

20.

Fram gekk ein av dvørgunum,
so til Sjúrðar sigur:
"Vegur tú fleiri av hesum liði,
tú fellur til jarðar niður."

21.

Høggini smella mong og tung,
teir yvir honum flúgva,
hann sá hvørki himmal ella jørð,
summir fullu á grúgvu.

22.

Burtur hvurvu dvørgarnir,
eykist nú meiri vandi,
Sjúrður ræð tá eina eftir
í kolmyrkri at standa.

23.

Sjúrður ríður til og frá,
tað frystir við saðilgjørð,
rímfrost er fallið
yvir heiðinmanna jørð.

24.

Sjúrður ríður til og frá
væl í góðan tíma,
hann sá har í kolmyrkri
gull sum dagur skína.

25.

Dvørgamoyin fagra var,
ið fyrí honum stóð,
av gulli vóru akslabond,
hon perlur við jørðina dró.

26.

Dvørgamoyin til hans kom,
so er komið til míni,
hon kysti hann so søtan koss,
av vørrum vætti vín.

27.

Sjúrður so til orða tekur,
tykir ei í tí tættur:
"Eg eri so á skógin riðin,
at eg finni ikki aftur."

28.

Sjúrður so til orða tekur,
tung man sorgin falla:
"Ta bøn eg teg biðja vil,
tú flyt meg heim til hallar."

29.

"Eg gekk mær frá faðirs borg,
har hoyrdi eg teg kalla,
til tess eri eg higar komin
at flyta teg heim til hallar."

30.

Hon fylgdi honum um Hindarfjall,
ei vildi hon vegin synja,
stórar áir og stríðir streymar
á Hindarfjalli dynja.

31.

Hon fylgdi honum úr avdølum,
so sigst í dømum frá,
dregur av hin myrka toka,
tað lýsir á kláran dag.

32.

Tá sá hann ta borgina standa,
sum sœur ganga frá,
leyvini bleiktra uppi við ský,
so gull ber litur á.

33.

"Nú sært tú ta borgina standa,
sum öll í gulli skín,
hann ið ræður fyrí hesari borg,
tað er faðir mín.

34.

Faðir mín kemur í borgina inn
bæði av ilsku og reiði,
ikki mást tú, kappin, tá
smílast ella læa.

35.

Hann veit tað, Sjúrður,
at tær er ikki at eggja,
hann biður teg koma í smiðju við sær
stórar stengur at sleggja.

36.

Tú sig, tú ert so troyttur,
tú sig, tú ert so móður,
sum tú hefur niður troðið
tann heita dvørgaskóg.

37.

Hoyr tað Sjúrður Sigmundarson,
tú gev tí fullvæl akt,
so rennur tú í smiðju hans,
sum vart tú skyggið vaks."

38.

Hon fylgdi honum í høllina inn,
øll í gulli skín,
uttan var hon við reyðargull,
innan við hvítalín.

39.

Tað er Sjúrður Sigmundarson,
sveipar hann seg í skinn,
hann bant sín hest við hallardyr,
og síðan gekk hann inn.

40.

Dvørgur kemur í høllina inn,
hann talar orðum svá:
"Hvør er hesin mikli kappi,
ið her festir føtur á?"

41.

Leingi kappin orðum tagdi,
mikil er ilsku vón:
"Navn havi eg við heiti fíngið:
Sjúrður Sigmundarson."

42.

"Ert tú Sjúrður Sigmundarson,
tær er ikki at eggja,
tú skalt koma í smiðju við mær
stórar stengur at sleggja."

43.

"Eg eri mær so troyttur,
eg eri mær so móður,
sum eg havi niður troðið
tann heita dvørgaskóg.

44.

Tú skalt smíða mær brynjuna,
sum einki svørð kann bíta,
harðan hjálm og rundan skjold,
sum góður er á at líta."

45.

Dagur líður, náttin kemur,
tað dvølur í dvørgaveldi,
stórar stengur teir eru at smíða
og herða í Hilmirs eldi.

46.

Árla var um morgunin,
sólin skein so hátt,
dvørgur sló á gullhespur,
so hurðar flugu úr gátt.

47.

Dvørgur gekk í høllina inn
við silvurbrynu hvítu:
"Tak við, Sjúrður Sigmundarson,
og vita, um tú nýtir."

48.

Dvørgur tekur brynjuna,
og Sjúrði fær til handar,
harvið hjálm og fríðan skjøld,
sum ikki bíta á brandar.

49.

Sjúrður fór í brynjuna,
sum dvørgurin hevði borið,
hon var bæði víð og síð,
skapað var sum skorið.

50.

Sjúrður stendur í sterkari brynju,
hann hevur góðar brandar;
"Hoyr tað yndug, ríka frú,
tú flyt meg heim til landa."

51.

"Eg fördi teg av dvørgaskógi,
tað manst tú minnast valla,
hví vilt tú nú frá mær fara
aftur til Hjálpreks hallar?"

52.

"So er tað á buðlungs landi,
at dreingir bera sorg:
burtur er kappin Fávnisbani,
horvin úr kongsins borg."

53.

Hon fylgdi honum so langa leið,
bað honum góðan dag:
"Far nú heilur og happadyggur,
alt gangi tær væl."

54.

Tað var Sjúrður Sigmundarson,
hann heim í garðin fór,
úti sjálvur Hjálprek kongur
fyri honum stóð.

55.

Kongur so til orða tekur,
tykir ei í tí gleim:
"Tú hevur givið teg trøllum í vold,
og troyttur kemur tú heim."

56.

Sjúrður gekk í høllina inn,
gott var í honum alvi,
setist upp í hásæti,
næstum borgin skalv.

57.

Svaraði hans sæla móðir,
henni tökti ei í tí tættur:
"Tú hevur givið teg trøllum í vold,
og troyttur kemur tú aftur."

58.

"Dvørgurin hevur smiðað mær,
og væl má á tað líta,
harðan hjálm og rundan skjøld,
ið ei mega brandar bíta.

59.

Eg havi verið á dvørgaskógi
og barst við dvørgaher,
dvørgamoyin dvøldi meg
og forðaði míni ferð.

60.

Eg havi barst við dvørgaher
av so miklari trú,
dvørgamoyin loysti meg
og fördi meg fjøllum frá."